

കുട്ടപ്പൻ സാക്ഷി

കെ. രാജേശ്വരി



കുട്ടപ്പൻ സാക്ഷി

കെ. രാജേശ്വരി

(മലയാളം: ലേഖനം)

© 2025, Adv. A. Jayasankar

The electronic versions have been created by making use of the production infrastructure of **River Valley Technologies**.

The electronic versions were generated from sources marked up in **L^AT_EX** in a computer running GNU/LINUX operating system. PDF was typeset using **X_YT_EX** from **T_EXLive** 2020 and the cloud framework, **Ithal** (ഇതൾ). The base font used was traditional script of Rachana, contributed by KH Hussain, et al. and maintained by **Rachana Institute of Typography**. The font used for Latin script was **Linux Libertine** developed by Philipp H. Poll.

The electronic versions are released under the provisions of **Creative Commons Attribution Non-commercial ShareAlike** license for free download and usage.

Cover: **Running Horse**, a oil painting by **Rajasekharan Parameswaran**. The image is taken from **Wikimedia Commons** and is gratefully acknowledged.


Sayahna Foundation

JWRA 34, Jagathy, Trivandrum, India 695014


URL: www.sayahna.org

കുട്ടപ്പൻ സാക്ഷി

ബഹു: മന്ത്രി കുട്ടപ്പൻ മാ ന്യാണെന്നു മനസ്സിലാ യി. മറ്റൊരുകിലുമായിരു നെങ്കിൽ ഇമ്മാതിരി കന ടു പിടിച്ച ചോദ്യങ്ങളുനയി ചു ശല്യപ്പെടുത്തിയ പത്ര ലേഖകനെതിരെ കേസെടുപ്പിച്ചേനെ. പത്രലേഖ കർക്കും വകതിരിവുവേണം എം. എൽ. എ. ആയി രിക്കുമ്പോൾ അതും പ്രതിപക്ഷത്തായിരിക്കുമ്പോൾ എന്തൊക്കെ ആവശ്യപ്പെടും. മന്ത്രിയായെന്നുവെച്ച് അതു വല്ലതും നടപ്പാക്കാണൊക്കുമോ?



എം. എ. കുട്ടപ്പൻ




കെ. കരുണാകരൻ

ലേഖകരെക്കൊളം വിവേ കമതികളാണ് പത്രമുടമ കൾ. അതുകൊണ്ടാണ് ലോ പട്ടിക ജാതിക്കാർ കൈതിരായ വിവേചനം കത്തക പത്രങ്ങളിൽ വാർത്തയേ ആകാഞ്ഞ ൂ. കോളേജധികൃതരു ടെ നിഷേധിക്കറിപ്പാണ് മലയാള മനോരമയിൽ ആദ്യം വന്നത്. ശുദ്ധ ഗാന്ധിയൻ പത്രമായ മാതൃ ഭൂമി നിഷേധിക്കറിപ്പും പ്രസിദ്ധീകരിക്കാതെ ഇരു പത്തിനാലു കാരറ്റ് നിഷ്കഷത തെളിയിച്ചു. രാഷ്ട്രീ യക്കാരും അവസരത്തിനൊത്തുയർന്നു. വിവേച നം ദുർഭാഗ്യകരമാണ് എന്നു പറയാൻ കരുണാ കരനേ ഉണ്ടായിരുന്നള്ളു. ഇടതു-വലതു കമ്യൂണിസ്റ്റ് പാർട്ടികൾ മൗനം ദീക്ഷിച്ചു. മനുഷ്യാവകാശ പ്രവർ ത്താകനും ഭരണഘടനാ വിദഗ്ദ്ധനുമായ അന്നത്തെ സ്ഥലം എം. എൽ. എ.-ക്കും ഉരിയട്ടമുണ്ടായില്ല. ഡോ. എം. എ. കുട്ടപ്പൻ തന്നെയും വഴിപാടിന് ഒരു പ്രസ്താവന ഇറക്കിയെന്നേയുള്ളു.

കുട്ടപ്പന് കരുത്തമില്ല എന്നൊരഭിപ്രായം പണ്ടേ യുണ്ട് കോൺഗ്രസിൽ. യുക്തിവാദി സംഘവും അംബേദ്കർ മിഷനുമൊ കെയായി സർക്കാർ സർവ്വീസിൽ ഡോക്ടറാ യി വിരാജിച്ച കുട്ടപ്പനെ കൊണ്ട് ജോലി രാജിവെപ്പിച്ചതും എം. എൽ. എ- യാക്കിയതും പരമഭക്തനായ കെ. കരുണാകരൻ. പത്തനംതിട്ട ജില്ലയിലെ വെണ്ണിക്കുളത്തിനടുത്ത് വാളകുഴി സ്വദേശിയായ കുട്ടപ്പൻ കന്നിയങ്കം കുറിച്ചത് 1980-ൽ മലപ്പുറം ജില്ലയിലെ വണ്ടൂരിൽ. ആന്റണികോൺഗ്രസിലെ സുരേഷായിരുന്നു എതിരാളി. മുസ്ലീംലീഗിന്റെ അകമഴിഞ്ഞ സഹകരണമുണ്ടായാ തുകൊണ്ട് കുട്ടപ്പൻ വിജയിച്ചു.




ആന്റണി




കെ. വി. തോമസ്

നിയമസഭാംഗമായിരിക്കെ കരുണാകർജിയുടെ അപ്രീതിക്കു പാത്രീഭൂത നായി കുട്ടപ്പൻ. പുകഞ്ഞ കൊള്ളി പുറത്തു എന്നാ ണല്ലോ കാരണവരുടെ സിദ്ധാന്തം. ലീഡറുടെ പ്രതാപകാലവുമാണ്. അങ്ങനെ 1982-ലെ തെരഞ്ഞെടുപ്പിൽ സീറ്റു നിഷേ ധിക്കപ്പെട്ട ഏക കോൺ ഗ്രസ് എം. എൽ. എ.-യായി. കുട്ടപ്പൻ വണ്ടൂരിൽ കരുണാകരൻ തന്റെ വിനീത വിധേയൻ പന്തളം സുധാകരനെ നിർത്തി ജയിപ്പിച്ചു.

1982-ൽ മന്ത്രിയോഗം തെളിഞ്ഞത് കെ. കെ. ബാലകൃഷ്ണനായിരുന്നു. ഭാര്യ മരിച്ചു കിടക്കുമ്പോഴും കരുണാകരന്റെ കാസ്റ്റിംഗ് മന്ത്രിസഭ നിലനിർത്താൻ സഭയിൽ ഓടിയെത്തി യതിന്റെ പ്രത്യുപകാരം. ഹരിജനക്ഷേമ വകുപ്പു, പക്ഷേ, കരുണാകരൻ കൈവശംവെച്ചു. ബാലകൃഷ്ണൻ കിട്ടിയതു ഗതാഗതവകുപ്പ്. കരുണാകർ ജിയുടെ ഭരണകാലത്താണ് ഐ. ആർ. ഡി. പി. പ്രകാരം പട്ടികജാതിക്കാർക്ക് ആനയെ വാങ്ങിക്കൊടുത്തതും ബലാത്സംഗത്തിനിരയാകുന്നവർക്ക് 5000 രൂപ ധനസഹായം പ്രഖ്യാപിച്ചതും കേരള ഹൈക്കോടതിയിൽ ആദ്യമായി പട്ടികജാതിക്കാരൻ ജഡ്ജിയായതും.




പന്തളം സുധാകരൻ




പി. കെ. വേലായുധൻ

ഒരു കൊല്ലത്തിനകം മന്ത്രിസഭാ പുനഃസംഘടനയുണ്ടായി. കെ. കെ. ബാലകൃഷ്ണൻ സിറിയക് ജോണിനും ജോസ് കർദ്ദാസിക്കുമൊപ്പം മറ്റു കണ്ടും ചാടി. ആന്റണി ഗുപ്തനെ പ്രതിനിധാനം ചെയ്ത് എം. എൽ. എ.-യും മന്ത്രിയുമായ വേലായുധൻ ക്രമേണ കരുണാകരന്റെ ആളായി. ആഭ്യന്തര വകുപ്പു നഷ്ടപ്പെട്ട വയലാർ രവി മന്ത്രിസ്ഥാനം രാജിവെച്ചപ്പോൾ ഐക്യദാർഢ്യം പ്രകടിപ്പിച്ചുകൊണ്ട് വേലായുധനും രാജിവെക്കുമെന്നായിരുന്നു ആന്റണിയുടെ പ്രതീക്ഷ. വേലായുധൻ പക്ഷേ, കരുണാകരനോടു് ഒട്ടിനിന്നു. 1987-ലെ തെരഞ്ഞെടുപ്പിൽ വേലായുധന്റെ പേര് ആന്റണി വെട്ടി. അതോടെ വേലായുധന്റെ രാഷ്ട്രീയ ഭാവി ആട്ടു കടിച്ചു. നാളിതുവരെ ഒരു തെരഞ്ഞെടുപ്പിലും പി. കെ. വേലായുധൻ സ്വീറ്റുകിട്ടിയില്ല.

വേലായുധനെ വെട്ടിയ ആന്റണി കുട്ടപ്പനു സീറ്റു തരപ്പെടുത്തി. തൃശൂർ ജില്ലയിലെ ചേലക്കരയിൽനിന്ന് ഏഴായിരത്തിൽപ്പരം വോട്ടിനു ജയിച്ചു കയറിയപ്പോൾ ഭരണമില്ല. അഞ്ചു വർഷം കഴിഞ്ഞു ഭരണം കിട്ടിയപ്പോൾ ആലപ്പുഴ ജില്ലയിലെ പന്തളത്ത് സിറ്റിംഗ് എം. എൽ. എ. കേശവനോടു് പൊരുതിത്തോൽക്കാനായിരുന്നു കുട്ടപ്പന്റെ വിധി. കുട്ടപ്പൻ ഇടുങ്ങിയതോലായ ചേലക്കരയിൽ കോൺഗ്രസിലെ എം. പി. താമി പുഷ്പം പോലെ ജയിക്കുകയും ചെയ്തു. വണ്ടൂരിനിന്ന് മൂന്നാമതും ജയിച്ചുവന്ന പന്തളം സുധാകരനാണ് മന്ത്രിയായത്.




കെ. കെ. ബാലകൃഷ്ണൻ



വയലാർ രവി

1994 ജൂണിൽ ഒഴിവുവന്ന രാജ്യസഭാ സ്ഥാനങ്ങളിൽ ഒന്ന് പട്ടികജാതിക്കാരനെന്ന നിലയിൽ എം. എ. കുട്ടപ്പനു കൊടുക്കണമെന്ന് ആന്റണി ഗുപ്ത് ആവശ്യപ്പെട്ടു. നേരത്തെ പി. കെ. കുഞ്ഞച്ചനും ടി. കെ. സി. വട്ടുതലയുമൊക്കെ രാജ്യസഭാംഗങ്ങളായിരുന്നതുമായല്ലോ. കരുണാകരൻ പക്ഷേ, കുട്ടപ്പനെ ബോധിച്ചില്ല. ഒരു സീറ്റ് വയലാർ രവിയ്ക്കു കൊടുത്തു. മറ്റേതു മുസ്ലീംലീഗിലെ സമദാനിക്കും. മൂന്നാമത്തെ സീറ്റ് മാർക്സിസ്റ്റ് പാർട്ടിയുടേതാണ്. അങ്ങനെ കുട്ടപ്പനെ വീണ്ടും ഒതുക്കി.

കുട്ടപ്പനെ തഴഞ്ഞതിൽ പ്രതിഷേധിച്ച് ഉമ്മൻചാണ്ടി മന്ത്രിപദം ഒഴിഞ്ഞു. പിന്നാലെ കെ. പി. വിശ്വനാഥനും രാജികൊടുത്തു. ആന്റണി ഗുപ്ത് നേതൃമാറ്റം ആവശ്യപ്പെട്ടു. ഘടകക്ഷികളും അതേ ആവശ്യം ഏറ്റുപിടിച്ചപ്പോൾ കരുണാകരന്റെ കടപുഴകി.



പി. കെ. കുഞ്ഞച്ചൻ

1996-ൽ എറണാകുളം ജില്ലയിലെ ഞാറക്കൽ മണ്ഡലത്തിൽ മൽസരിച്ച കുട്ടപ്പൻ നേരിയ ഭൂരിപക്ഷത്തോടെ സിറ്റിംഗ് എം. എൽ. എ. വി. കെ. ബാബുവിനെ തോൽപിച്ചു. ഭരണം ഇടതുമുന്നണിക്കും കിട്ടി. നിയമസഭക്കേരളം പുറത്തും പട്ടികജാതിക്കാരുടെ അവകാശങ്ങൾക്കു വേണ്ടി കുട്ടപ്പൻ ശബ്ദമുയർത്തി. തന്നെ 'ഹരിജൻ കുട്ടപ്പൻ' എന്ന പരാമർശിച്ച മുഖ്യമന്ത്രിക്കെതിരെ കേസുകൊടുക്കാനും മടിച്ചില്ല. ഹരിജൻ എന്നു വിശേഷിപ്പിച്ചതിൽ അധികേഷപകരമായി ഒന്നുമില്ല എന്നായിരുന്നു ഹൈക്കോടതി വിധി, (കോടതിയിലും പട്ടികജാതിക്കാർക്കു രക്ഷയില്ല; പുലനാടി എന്നു വിളിച്ചാലും ആക്ഷേപകരമല്ല എന്ന് ഈയിടെ വിധിയുണ്ടായി).

നെടുമ്പാശ്ശേരി വിമാനത്താവളക്കമ്പനിയിലെ നിയമനങ്ങളിൽ സംവരണം പാലിക്കണമെന്നാവശ്യപ്പെട്ട് നിരാഹാരസമരം നടത്തിയതായിരുന്നു കുട്ടപ്പന്റെ മറ്റൊരു പരാക്രമം. സെന്റ് തെരേസാ സിറ മുനിൽ സത്യഗ്രഹത്തിനൊന്നും തുനിഞ്ഞില്ല കുട്ടപ്പൻ. കാരണം ഞാറക്കൽ മണ്ഡലത്തിൽ ക്രിസ്ത്യാനികൾ, വിശേഷിച്ച് ലത്തീൻ കത്തോലിക്കർ ആണ് കോൺഗ്രസിനു വോട്ടു ചെയ്യാറ്. പട്ടികജാതിക്കാരുടെയും ഈഴവരുടെയും വോട്ട് നിശ്ചയമായും കമ്യൂണിസ്റ്റുകാർക്കാണ്. വെറുതേ ഉള്ള വോട്ടിൽ ചുക്കിട്ടു കാച്ചരുതല്ലോ. കുടുംബത്തിനകത്തും പ്രശ്നങ്ങൾ ഉണ്ടാകാനിടയുണ്ട്—കുട്ടപ്പന്റെ നല്ല പാതി നസ്രാണിത്തരണിയാകുന്നു.



ഉമ്മൻചാണ്ടി



എം. വി. രാഘവൻ


ഇത്തവണ മാർക്സിസ്റ്റ് സ്ഥാനാർത്ഥി ജയിക്കുമെന്ന് കോൺഗ്രസുകാർ ഉറപ്പിച്ച സീറ്റാണ് ഞാറക്കൽ. ക്രിസ്ത്യാനികളിൽ ഒരു വിഭാഗം നീരസം പ്രകടിപ്പിച്ചിട്ടും തരംഗത്തിന്റെ ബലത്തിൽ കുട്ടപ്പൻ പിടിച്ചു കയറി. കെ. കെ. ബാലകൃഷ്ണൻ മരിക്കുകയും പന്തളം സുധാകരൻ തോൽക്കുകയും ചെയ്തു സാഹചര്യത്തിൽ മന്ത്രിസ്ഥാനവും കുട്ടപ്പനെ തേടിയെത്തി. നിയമസഭയിൽ പട്ടികജാതിക്കാർ 14 പേരുള്ള സ്ഥിതിക്ക് മന്ത്രിമാർ രണ്ടു പേർ ആകുമായിരുന്നു. ഈഴവേതര പിന്നാക്ക ഹിന്ദുക്കൾക്കു പ്രാതിനിധ്യമേ ഇല്ലാത്ത സാഹചര്യത്തിൽ പട്ടികജാതിക്കാർക്കു ഒന്നായിപ്പോയതിൽ അതിശയിക്കാനില്ല. വകുപ്പോ? പട്ടിക ജാതിക്ഷേമം തന്നെ. കുട്ടപ്പൻ ഡോക്ടറായതുകൊണ്ടു മാത്രം ആരോഗ്യവകുപ്പു കിട്ടണമെന്നില്ലല്ലോ. 54-കാരനായ കുട്ടപ്പനു (ജനനം 12.4.1947) കിട്ടിയ മറ്റൊരു വകുപ്പ് യുവജനക്ഷേമമാണ്.

ഒന്നുമില്ലാത്തതിലും ഭേദമാണ് പട്ടികജാതിക്ഷേമവകുപ്പ് എന്ന സമാധാനിച്ച ഭരിക്കാൻ തുടങ്ങുമ്പോഴാണ് പത്രലേഖകൻ സെന്റ് തെരേസാസം പൊക്കിപ്പിടിച്ച് മൂലുമാലുണ്ടാക്കുന്നത്. പ്രിൻസിപ്പാൾ സി. ടെസ്ലയടക്കമുള്ളവരെ അറസ്റ്റു ചെയ്തു തുറങ്കിലടക്കണമെന്ന് കുട്ടപ്പന് ആഗ്രഹമുണ്ട്. പക്ഷേ, വരാപ്പുഴ, കൊച്ചി, കോട്ടപ്പുറം മെത്രാന്മാരും മന്ത്രി കെ. വി. തോമസും കോപിക്കും. സി. ടി. സുകുമാരൻ എന്ന ഐ. എ. എസുകാരന്റെ ദുരൂഹമരണത്തെപ്പറ്റി അന്വേഷണത്തിനത്തരവിട്ടാലോ, കോൺഗ്രസിന്റെ അത്യുന്നത നേതൃത്വം വരെ എതിരാകും. ഒടിയന്മാരെപ്പറ്റിയുള്ള അന്ധവിശ്വാസം നിലനിൽക്കുന്നതെക്കേ മലബാറിൽ പറയ സമുദായക്കാർക്കെതിരെ നടക്കുന്ന ആക്രമങ്ങൾ തടയാൻ ശ്രമിച്ചാൽ ലീഗുകാരാകും ഇളകുക. ചുരുക്കത്തിൽ മർമവിദ്യ പഠിച്ച നമ്പൂതിരിയുടെ അവസ്ഥയിലാണ് കുട്ടപ്പൻ. എവിടെ നോക്കിയാലും മർമം. പശുവിന് ഒരടിപോലും കൊടുക്കാനാവില്ല.

ആകയാൽ 'അടഞ്ഞ അധ്യായ'മേ ശരണം. സെന്റ് തെരേസാസ് അടഞ്ഞ അധ്യായം. സി. ടി. സുകുമാരൻ പണ്ടേ അടഞ്ഞ അധ്യായം. മുളളൻ കൊല്ലിയിൽ ആദിവാസികൾ പട്ടിണി കിടന്നുമരിക്കുന്നത് അടഞ്ഞുകൊണ്ടിരിക്കുന്ന അധ്യായം. കുട്ടപ്പനക്കടുത്ത് ചെമ്പക്കുപ്പാറയിൽ പതിനഞ്ചുകാരിയായ ദലിത് പെൺകുട്ടിയെ 22 പേർ ചേർന്ന് മാനഭംഗപ്പെടുത്തിയതും ചടയമംഗലത്തിനടുത്ത് കുരിയോട്ട് ആദിവാസി ഹോസ്റ്റലിലെ ഒമ്പതുവയസ്സുകാർ പ്രകൃതി വിരുദ്ധ ലൈംഗിക വേഴ്ചയിൽ കൊല്ലപ്പെട്ടതും ഉടനെ അടയാനിക്കുന്ന അധ്യായങ്ങൾ. ആദിവാസി ഭൂമി അന്യാധീനപ്പെട്ടതും അട്ടപ്പാടിയിലെയും വയനാട്ടിലെയും അവിവാഹിതരായ അമ്മമാരുമൊക്കെ ആർക്കും താൽപര്യമില്ലാത്ത കാര്യങ്ങൾ മാത്രം.




ടി. കെ. സി. വട്ടുതല



നായനാർ


നെടുമ്പാശ്ശേരി വിമാനത്താവള കമ്പനിയുടെ തലപ്പത്ത് നായനാർ മാറി ആന്റണി വന്നു. നിയമനത്തിൽ പട്ടികജാതിക്കാർക്കു സംവരണം ഇപ്പോഴും മരിചിക തന്നെ. എന്തിനു വിമാനത്താവള കമ്പനിയെ മാത്രം പറയണം? നമ്മുടെ നാട്ടിലെ സഹകരണ ബാങ്കുകളിലൊക്കെ നിയമനങ്ങളിൽ പത്തു ശതമാനം പട്ടികജാതി/വർഗക്കാർക്കായി സംവരണം ചെയ്തുകൊണ്ട് രജിസ്റ്റാർ ഉത്തരവിറക്കിയിട്ടു കൊല്ലം പത്തായി. ഒരൊറ്റ പട്ടികജാതിക്കാരനും നിയമനം കിട്ടാത്ത സഹകരണ ബാങ്കുകൾ എത്രയാണ്. സംവരണം നടപ്പാക്കിയവർ തന്നെ പൂൺ അറ്റൻഡർ തത്വീകകളാണ് പട്ടികജാതിക്കാർക്കായി നീക്കിവെച്ചത്. ഹൈക്കോടതി ജഡ്ജിസ്ഥാനത്തേക്ക് പ്രമോഷൻ പരിഗണിക്കുമ്പോൾ ജുഡീഷ്യൽ സർവീസിലെ ഏറ്റവും സീനിയറായ ജില്ലാ ജഡ്ജി തഴയപ്പെടുന്നു. തൊട്ടു താഴെയുള്ളയാളുടെ പേര് ശിപാർശ ചെയ്യപ്പെടുകയും ചെയ്യുന്നു. തഴയപ്പെട്ടത് പട്ടികജാതിക്കാരൻ. ശിപാർശ ചെയ്യപ്പെട്ടത് സവർണൻ ശിപാർശ നടത്തിയ കൊളേജ്യത്തിൽ അധ്യക്ഷത വഹിച്ചത് സഹോദരൻ അയ്യപ്പന്റെ നേരനന്തരവൾ!

വിദ്യാഭ്യാസത്തിലായാലും ഉദ്യോഗസ്ഥ നിയമനത്തിലായാലും പട്ടികജാതിക്കാർക്കുള്ള ആനുകൂല്യം തട്ടിയെടുക്കുന്നതു വേറൊരു കൂട്ടർ: വ്യാജ ജാതിസർട്ടിഫിക്കറ്റുകൾ വിറ്റ് വില്ലേജ് ഓഫീസർമാരും തഹസീൽദാർമാരും സമ്പന്നരായിരിക്കുന്നു. 1999-2000 വിദ്യാഭ്യാസ വർഷത്തിൽ മഹാത്മാഗാന്ധി സർവകലാശാലയിലെ മുപ്പതു കോളേജുകൾ പട്ടികജാതിക്കാർക്ക് നീക്കിവെച്ച സീറ്റുകൾ സ്വന്തക്കാർക്ക് നൽകി എന്നാണ് ഔദ്യോഗിക കണക്ക്. മിക്കവാറും ക്രിസ്ത്യൻ കോളേജുകൾ; അവയിലേറെയും കത്തോലിക്കരുടെയും. എറണാകുളം സെന്റ് തെരേസിൽ പട്ടികജാതിക്കാരായ വിദ്യാർത്ഥിനികൾ എത്ര ശതമാനമുണ്ടാകുമെന്ന് ബഹു: മന്ത്രി ഒന്ന് അന്വേഷിച്ചാൽ നന്നായിരിക്കും. അത് മിക്കവാറും പൂജ്യത്തോടടുത്ത ഒരു ശതമാനമാകാനാണിട.



സഹോദരൻ അയ്യപ്പൻ

പട്ടികജാതി/പട്ടികവർഗ്ഗക്കാരുടെ ക്ഷേമത്തിനായി 335 കോടി രൂപയാണ് ശങ്കരനാരായണൻജിയുടെ പുതുക്കിയ ബജറ്റിൽ വകകൊള്ളിച്ചിട്ടുള്ളത്. മൊത്തം വാർഷിക പദ്ധതിയുടെ 11.11 ശതമാനം. വക കൊള്ളിച്ചതിന്റെ 11 ശതമാനമെങ്കിലും ഉദ്ദേശിച്ച കാര്യത്തിനു ചെലവായാൽ പട്ടികജാതിക്കാരുടെ ഭാഗ്യം.



ഗൗരിയമ്മ

പട്ടികജാതിക്കാർക്കും പട്ടികവർഗ്ഗക്കാർക്കും മൂന്നു വീതം റസിഡൻഷ്യൽ സൂളുകൾ തുടങ്ങുമെന്നും ഉന്നതവിദ്യാഭ്യാസത്തിനായി സെന്റർ ഓഫ് എക്സലൻസ് സ്ഥാപിക്കുമെന്നുമാണ് ബജറ്റു വാഗ്ദാനം. മുഖ്യധാരയിലെ വിദ്യാഭ്യാസ സ്ഥാപനങ്ങളിൽനിന്ന് പട്ടികജാതിക്കാരെ മാറ്റി നിറുത്തുകയാവില്ലേ ഇവയുടെ ആത്യന്തികമായ ഫലം. അമേരിക്കയിലെ പഴയ seprate but equal സ്ഥാപനങ്ങൾ പോലെ.

സെന്റ് തെരേസാസ് സംഭവം അടഞ്ഞ അധ്യായമാണെന്നു കുട്ടപ്പൻ ആലവാകൊട്ടാരത്തിലിരുന്ന പ്രസ്താവിച്ചത് ജൂലായ് 12-ാം തീയതി വ്യാഴാഴ്ചയായിരുന്നു. അടുത്ത ബുധനാഴ്ച അന്തേ വിവേചനം കുട്ടപ്പനും അനുഭവിച്ചു. നിയമസഭാ മുൻരത്തിലെ ലിഫ്റ്റിൽ കയറിയ കുട്ടപ്പൻ പെട്ടെന്നു പുറത്തിറങ്ങി ലിഫ്റ്റിൽ നിന്ന് സ്ലീക്കർ ഇറക്കിവിട്ടതാണെന്നും രണ്ടുപക്ഷമുണ്ട്. സ്ലീക്കർക്കൊപ്പം ലിഫ്റ്റിൽ കയറാൻ മറ്റാർക്കും അവകാശമില്ലത്രെ. കുട്ടപ്പന്റെ സ്ഥാനത്ത് ഗൗരിയമ്മയായിരുന്നെങ്കിൽ എം. വി. രാഘവനോ ചെർക്കളം അബ്ദുല്ലയോ കെ. സുധാകരനോ ആയിരുന്നെങ്കിൽ എന്തായേനെ കഥ? കുട്ടപ്പൻ സാധുവും തിണ്ടൽ ജാതിക്കാരനുമായതുകൊണ്ട് ലിഫ്റ്റിൽ നിന്നു ബഹിഷ്കൃതനായി എന്നതാണ് സത്യം. സ്ലീക്കറുടെ പ്രവൃത്തിയെപ്പറ്റി കുട്ടപ്പൻ മുഖ്യനോടു പരാതിപ്പെട്ടിട്ടുണ്ട്. മുഖ്യമന്ത്രി പതിവിൻപടി പ്രശ്നം പഠിക്കുകയാണ്. മന്ത്രിസഭയുടെ കാലാവധി തീർന്നാലും തിരുമാനം പ്രതീക്ഷിക്കേണ്ടതില്ല. അടഞ്ഞ അധ്യായം ഒരേണ്ണം കൂടി.

നട്ടെല്ലിന്റെ സ്ഥാനത്തു വാഴപ്പിണ്ടിയാണെങ്കിൽ ഇതും ഇതിലപ്പുറവും നടക്കും. എങ്ങനെയെങ്കിലും മുഖ്യമന്ത്രിയായി തുടരണമെന്നേ ആന്റണിക്കുള്ളു: കഴിയുന്നത്രകാലം മന്ത്രികസേരയിൽ ചടഞ്ഞുകൂടണമെന്നു കുട്ടപ്പനും. സ്റ്റേറ്റുകാരും മന്ത്രി മന്ദിരവും മാത്രമാണ് തുറന്ന അധ്യായങ്ങൾ. 'പട്ടികജാതിക്കാരെ ദൈവം രക്ഷിക്കട്ടെ.'

□

അഡ്വക്കേറ്റ് എ. ജയശങ്കർ



അഭിഭാഷകനും രാഷ്ട്രീയ നിരീക്ഷകനും രാഷ്ട്രീയ നിരൂപകനുമാണ് അഡ്വക്കേറ്റ് എ. ജയശങ്കർ. മാധ്യമം ദിനപത്രത്തിൽ ‘കെ. രാജേശ്വരി’ എന്ന തൂലികാ നാമത്തിൽ എഴുതിയ ലേഖനങ്ങൾ ശ്രദ്ധിക്കപ്പെട്ടിരുന്നു. മലയാളി

കൾക്കിടയിൽ അദ്ദേഹം കൂടുതൽ പ്രശസ്തി നേടിയത് ഇന്ത്യാവിഷൻ ചാനലിലെ പ്രതിവാദ ദിനപത്ര അവലോകന പരിപാടിയായ വാരാന്ത്യം എന്ന പരിപാടിയിലൂടെയാണ്. തനതായ ഒരു അവതരണ ശൈലിയാണ് ഈ പരിപാടിയിൽ അദ്ദേഹം പ്രകടമാക്കുന്നത്. മലയാളത്തിലെ പ്രമുഖ വാർത്താ ചാനലുകളിലെല്ലാം രാഷ്ട്രീയ ചർച്ചകളിൽ സ്ഥിരം സാന്നിധ്യമാണ് ഇദ്ദേഹം. കേരള രാഷ്ട്രീയത്തിലെയും ഇന്ത്യൻ രാഷ്ട്രീയത്തിലെയും ജയശങ്കറിന്റെ അഗാധമായ അറിവിനൊപ്പം ഹാസ്യവും ഗൗരവവും കലർന്ന അദ്ദേഹത്തിന്റെ നിർഭയത്വത്തോടെയുള്ള അവതരണ രീതിയും ഏറെ ജനപ്രിയമാണ്.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.